

[Paġna Ewlenija](#) > ... > [Reġistri - Kummerċjali, Dwar L-insolvenza U Tal-artijiet](#) > [Reġistri Dwar Il-fallimenti U L-insolvenza](#) > [Slovakkja](#)

Reġistri dwar il-fallimenti u l-insolvenza


Il-kontenut ipprovdut minn
Slovakkja

Slovakkja



Din il-paġna tagħtik ħarsa ġenerali fil-qosor lejn ir-Registru ta' Insolvenza tas-Slovakkja.

X'joffri r-registru ta' insolvenza Slovakk?

 Ir-Registru ta' Insolvenza (*Register úpadcov*) huwa sistema ta' informazzjoni tal-amministrazzjoni pubblika disponibbli fuq is-sit web tal-Ministeru tal-Ġustizzja tar-Repubblika Slovakk, li huwa amministrat u mħaddem mill-Ministeru tal-Ġustizzja. Is-sistema ta' informazzjoni tar-Registru ta' Insolvenza tinkludi informazzjoni dwar proċedimenti ta' insolvenza, proċedimenti ta' ristrutturar u proċedimenti ta' ħelsien mid-dejn skont l-Artikolu 10a(2) tal-Att Nru 7/2005 dwar il-falliment u r-ristrutturar u li jemenda xi atti oħra, kif emendat.

Id-data li ġejja hija disponibbli fir-Registru ta' Insolvenza:


1. Informazzjoni dwar proċedimenti skont l-Att Nru 7/2005 bid-dettalji kif ġej:
 1. l-isem tal-qorti;
 2. ir-referenza tal-atti tal-proċedimenti;
 3. l-isem u l-kunjom tal-imħallef inkarigat mill-proċedimenti;
 4. l-ismijiet tar-rikorrent u tad-debitur; fil-każ ta'
 - 4.1 persuna fiżika, l-isem, il-kunjom, id-data tat-twelid, l-indirizz,
 - 4.2 persuna fiżika involuta fin-negozju, l-isem tan-negozju, l-isem, il-kunjom jekk ikun differenti mill-isem tan-negozju, in-numru ta' identifikazzjoni jew kwalunkwe identifikazzjoni oħra, il-post tan-negozju,
 - 4.3 persuna ġuridika, l-isem tan-negozju, in-numru ta' identifikazzjoni jew kwalunkwe identifikazzjoni oħra, u l-uffiċċju registrat;
 5. isem l-amministratur jew il-fiduċjarju maħtur;
 6. l-indirizz tal-uffiċċju tal-amministratur jew tal-fiduċjarju maħtur;
 7. id-data tal-ftuħ tal-proċedimenti ta' insolvenza jew tal-proċedimenti ta' ristrutturar jew id-data tal-għoti ta' protezzjoni mill-kredituri;
 8. id-data tad-dikjarazzjoni ta' falliment, l-approvazzjoni tar-ristrutturar jew l-assenjazzjoni ta' pjan ta' ħlas lura;
 9. id-data tat-tmiem tal-proċedimenti ta' insolvenza jew tal-proċedimenti ta' ristrutturar;
 10. informazzjoni dwar jekk il-falliment inkwistjoni jkun falliment żgħir jew le;
 11. informazzjoni dwar it-talbiet ipprezentati, skont ir-rekwiżiti tal-kontenut għal lista tat-talbiet;
 12. informazzjoni dwar it-talbiet ipprezentati bħala talbiet wara l-aġġudikazzjoni, skont ir-rekwiżiti tal-kontenut għal lista tat-talbiet wara l-aġġudikazzjoni;
 13. informazzjoni dwar abbozz ta' pjan ta' ħlas lura stabbilit mill-fiduċjarju;
 14. informazzjoni dwar l-assi tad-debitur, skont ir-rekwiżiti tal-kontenut għal inventarju tal-assi ta' insolvenza;
 15. informazzjoni dwar il-laqqgħa tal-kredituri u l-laqqgħa tal-kumitat tal-kredituri, bid-dettalji tal-post, il-ħin u s-suġġett tal-laqqgħa tal-kredituri, l-isem u l-kunjom tal-kredituri fil-każ ta' persuni fiżiċi, jew l-isem kummerċjali tal-kredituri fil-każ ta' persuni ġuridiċi, informazzjoni dwar jekk il-kreditur ikunx membru tal-kumitat tal-kredituri, informazzjoni dwar il-firxa tad-drittijiet tal-vot tal-kreditur, u l-

- minuti tal-laqqha tal-kumitat tal-kredituri;
16. informazzjoni dwar il-laqqha tal-kredituri fil-każ ta' proċedimenti ta' insolvenza skont it-Taqsima Erbgħa ta' dan l-Att, bid-dettalji tal-post, il-ħin u s-sugġett tal-laqqha tal-kredituri;
 17. id-distribuzzjoni tar-rikavat;
 18. id-data tad-deċiżjoni dwar il-ħelsien tad-debitur jekk ikun ġie ddikjarat falliment jew ġie stabbilit pjan ta' ħlas lura skont it-Taqsima Erbgħa ta' dan l-Att;
 19. informazzjoni dwar l-impożizzjoni ta' trusteeship ta' monitoraġġ;
 20. informazzjoni dwar l-iskadenzi għall-partijiet fil-proċedimenti biex iwettqu azzjonijiet fl-ambitu tal-proċedimenti skont dan l-Att;
 21. informazzjoni dwar jekk il-proċedimenti ta' insolvenza inkwistjoni jkunux proċedimenti prinċipali ta' insolvenza, proċedimenti sekondarji ta' insolvenza jew proċedimenti territorjali ta' insolvenza f'konformità ma' leġiżlazzjoni speċjali;
 22. informazzjoni dwar il-possibbiltà li jitressaq appell f'konformità ma' leġiżlazzjoni speċjali;
 23. ir-rata ta' rkupru għall-kredituri garantiti u mhux garantiti fi proċedimenti mwettqa skont it-Taqsimiet Tnejn u Tlieta ta' dan l-Att;
 24. ir-rata ta' rkupru għall-kredituri fi proċedimenti mwettqa skont it-Taqsima Erbgħa ta' dan l-Att;
2. lista tal-partijiet falluti fil-każ ta' proċedimenti ta' insolvenza u lista tad-debituri fil-każ ta' proċedimenti ta' ristrutturar, bid-dettalji kif mitluba mill-punt (4)(a);
 3. lista tal-partijiet falluti fil-każ ta' proċedimenti mwettqa skont it-Taqsima Erbgħa ta' dan l-Att, bid-dettalji kif mitluba mill-punt (4)(a);
 4. aktar informazzjoni dwar il-proċedimenti skont dan l-Att, ippublikata fil-Ġurnal Kummerċjali (*Obchodný vestník*);
 5. informazzjoni dwar is-servizzi pprovduti mill-amministratur.

L-aċċess għar-Registru ta' Insolvenza Slovakk huwa mingħajr ħlas?

Iva, l-aċċess u t-tiftix fir-Registru ta' Insolvenza huma mingħajr ħlas.

X'inhu l-metodu għat-tiftix fir-Registru ta' Insolvenza Slovakk?

Il- [paġna ewlenija tar-Registru ta' Insolvenza](#) tinkludi zbarra tat-tfittxija, fejn tista' ddaħhal it-test tat-tfittxija direttament jew, jekk ikun xieraq, li tispeċifika jekk it-tfittxija għandhiex tkun ristretta għall-kategoriji bħal Proċedimenti, Amministraturi, Assi jew Servizzi.

Storja tar-Registru ta' Insolvenza tar-Repubblika Slovakk

Is-sistema bdiet taħdem b'mod sħiħ fis-7 ta' Diċembru 2015.

Ħoloq relatati

 [Registru ta' Insolvenza](#)

L-aħħar aġġornament: 27/02/2023

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.